

खबर संक्षेप

सनातन संस्कार ग्रहण करें युवा : पांडे

पानीपत। श्री सोमनाथ धाम, गांव निंबरी में दिल्ली गुरुकुल से आचार्य विष्णु पांडे व आचार्य आकाश पांडे ने अपने भजनों व प्रवचनों द्वारा संगत को निहाल किया। उन्होंने बताया कि आज के समय में युवाओं का संस्कारवान होना बहुत जरूरी है। माता पिता अपने बच्चों को देश की धर्म, संस्कृति एवं संस्कारों के बारे में जानकारी देकर उन्हें जागृत करें। इस अवसर पर आरएन रावल, डा.जगजीत आहूजा, यशपाल चौधरी, इंद्र चुध, गिरीश अरोड़ा, भीम डुडेजा, पुरुषोत्तम शर्मा, राजू शर्मा, रमेश आर्य, जगदीश खुराना, भुवनेश चुध, लाजपत आहूजा, पप्पू पहलवान, रामपाल शर्मा, सुभाष ढींगरा, रमेश ढींगरा, गणेश ठाकुर, शालिग्राम, रवि कुमार, मंजू रावल, कांता छाबड़ा मीना चुध, नीलम दत्ता, सरोज, संतोष मनोचा, सुनीता पांचाल, प्रवीण खुराना, ज्योति डुडेजा, कमलेश नंदा, रेखा सलूजा, उषा नंदा आदि प्रमुख रूप से मौजूद रहे।

प्रधानमंत्री मोदी के मन की बात सुनी पानीपत। प्रधानमंत्री नरेंद्र मोदी के मन की बात कार्यक्रम में भाजपा नेताओं व कार्यकर्ताओं ने विभिन्न स्थानों पर सुना। इधर, भाजपा नेता चेतन तनेजा, रोहताश देशवाल ने कहा कि प्रधानमंत्री नरेंद्र मोदी के मन की बात कार्यक्रम के हर एपीसोड में ऐसी किसी शिखरवर्ष का जिक्र कर उनसे प्रेरणा लेने का सुझाव देते हैं, जिन्होंने देश में अपने काम के दम पर मिसाल कायम की हो। पीएम नरेंद्र मोदी का मन की बात कार्यक्रम इस समय पूरी दुनिया में प्रसिद्ध हो चुका है।

माजपा का नारी सम्मेलन 28 को समालाखा। नारी शक्ति जन आक्रोश सम्मेलन 28 अप्रैल को भाजपा कार्यालय श्याम कमल पानीपत में होने जा रहा है। जिसमें मुख्य अतिथि मुख्यमंत्री नायब सिंह सैनी की पत्नी सुमन सैनी एवं भाजपा प्रदेश अध्यक्ष मोहन लाल कौशिक की पत्नी गीता कौशिक होंगी। समालाखा विधानसभा की संयोजक रेखा गोयल ने समालाखा विधानसभा से संयोजक बनाए जाने पर जिला अध्यक्ष दुष्यंत भट्ट का धन्यवाद किया तथा विश्वास दिलाया की सम्मेलन ऐतिहासिक होगा। समालाखा के बड़ी संख्या में महिला पदाधिकारी व कार्यकर्ताओं के साथ नारी शक्ति इस सम्मेलन में भाग लेंगी।

ऑक्टोवर नियुक्त हुए सार्थक पानीपत। सार्थक कोहली डीईटीसी (एक्ससाइज) को स्टेट इलेक्शन कमीशन, हरियाणा ने जिला पानीपत के जिला परिषद के वार्ड नंबर 13 के उपचुनाव के लिए इलेक्शन ऑक्टोवर खर्च के तौर पर नियुक्त किया है। वहीं, चुनाव के समय चुनाव लड़ने वाले सभी उम्मीदवारों द्वारा किए गए खर्चों को सार्थक कोहली डीईटीसी मौनित करेंगे।

आर्य बाल भारती स्कूल में टीचर्स को ट्रेनिंग दी पानीपत। आर्य बाल भारती पब्लिक स्कूल में सीबीपी क्षमता निर्माण कार्यक्रम की रूपरेखा दो दिवसीय प्रशिक्षण का आयोजन किया गया। कार्यक्रम में मुख्य व्यक्तियों के रूप में अभिलाषा कादियाना व अपरा खुराना ने सरल व प्रभावी ढंग से स्कूली शिक्षा के लिए राष्ट्रीय पाठ्यचर्या के प्रमुख बिंदुओं जैसे कि समग्र विकास, कोशल आधारित शिक्षा, अनुभवात्मक अधिगम एवं मूल्य आधारित शिक्षा की विस्तार से जानकारी दी।

किसान हितैषी है सरकार: दिनेश पानीपत। भाजपा किसान मोर्चा के प्रदेश सचिव दिनेश पुजारा ने उत्तर शहरी मंडल के किसान मोर्चा कार्यकर्ताओं संग जनसंपर्क अभियान चलाया। दिनेश पुजारा ने कहा कि मुख्यमंत्री नायब सैनी के नेतृत्व वाली भाजपा की हरियाणा सरकार किसानों के हितों के लिए सदैव प्रतिबद्ध है तथा जल्द ही किसानों को क्यू आर कोड आधारित फेस फ्राम भेजे जाएंगे। जिससे किसानों को ऋण सहित अन्य प्रकार की सुविधाएं लेने में आसानी होगी।

मानवता के लिए 418 नागरिकों ने रक्तदान किया

रक्तदान करना हर नागरिक का मानवीय कर्तव्य : प्रमोद

■ रक्तदान करने से भगवान भी प्रसन्न होते हैं और रक्तदाता पर हमेशा प्रभु का आशीर्वाद बना रहता है

हरिभूमि न्यूज ► पानीपत

मदद सेवा सोसाइटी के तत्वावधान में श्री सिद्ध बाबा काशीगिरि मंदिर में रविवार को विशाल रक्तदान शिविर का आयोजन हुआ। वहीं, मानवता की राह पर चलते हुए 418 नागरिकों ने रक्तदान किया। जबकि पचास से अधिक नागरिक इस लिए रक्तदान नहीं कर पाए वे देरी से कैंप में पहुंचे। इधर, विधायक प्रमोद विज ने कहा कि रक्तदान करना हर नागरिक का मानवीय कर्तव्य है। वहीं स्वस्थ नागरिक साल में तीन बार रक्तदान कर सकता है। जबकि निरोगी युवा को साल में दो बार अवश्य रक्तदान करना चाहिए। उन्होंने कहा कि रक्तदान करने से मानव शरीर में कमजोरी नहीं आती बल्कि



पानीपत। महामंडलेश्वर अरूण दास, रक्तदाताओं को प्रमाण पत्र भेंट करते हुए

शरीर का मोटापा, शुगर, ब्लड प्रेशर आदि रोगों से बचाव होता है, शरीर की इम्युनिटी बढ़ती है। उन्होंने कहा कि दान में मिले रक्त से रोगियों व हादसों में घायल हुए लोगों की जान बचाई जाती है, इसके चलते रक्तदाता भगवान का स्वरूप होता है। उन्होंने कहा कि रक्तदान करने से भगवान भी

प्रसन्न होते हैं और रक्तदाता पर हमेशा प्रभु का आशीर्वाद बना रहता है। इस अवसर पर महामंडलेश्वर अरूण दास महाराज, स्वामी दयानंद सरस्वती, परमश्रद्धि महाराज, भाजपा नेता चेतन तनेजा, शशि कपूर, कांग्रेस जिलाध्यक्ष शहरी बलजीत सिंह, भाजपा प्रवक्ता पंडित वेद पाराशर,

भाजपा नेता संजय अग्रवाल, राहुल विज, चांद भाटिया, गौरव लिखा, युधिष्ठिर शर्मा समेत बड़ी संख्या में समाजसेवी, राजनीतिक दलों के नेता व कार्यकर्ता आदि उपस्थित रहे। वहीं, विधायक प्रमोद विज ने रक्तदाताओं को बैज लगा कर व प्रमाण पत्र देकर सम्मानित किया।

फोटो : हरिभूमि

सभी कथाओं का सार श्रीमद् भागवत कथा : सूत गोस्वामी

हरिभूमि न्यूज ► पानीपत

इस्कॉन कुरुक्षेत्र व इस्कॉन प्रचार समिति के संयुक्त तत्वावधान में हुडा सेक्टर 12 के कटारिया लैंड में श्रीमद् भागवत कथा व भगवान श्री कृष्ण बलराम रथयात्रा महोत्सव का आयोजन किया जा रहा है। वहीं, रविवार को श्रीमद् भागवत कथा के पहले दिन इस्कॉन कुरुक्षेत्र के अध्यक्ष साक्षी गोपाल दास का इस्कॉन प्रचार समिति के चेयरमैन रामनिवास गुप्ता व नरेश सिंगला ने फूल माला पहनाकर स्वागत किया। श्रीमद् भागवत कथा की शुरुआत कथाव्यास पीठ के अध्यक्ष साक्षी गोपाल दास ने बताया कि सूत गोस्वामी से सभी मुनियों से कहा की आप हमारे बीच में आए हो तो आप हमें सभी कथाओं का सार सुना दो। जिसके



पानीपत। इस्कॉन के कार्यक्रम में श्रीमद् भागवत कथा का श्रवण करती श्रद्धालु।

द्वारा हमारी तड़पती आत्मा सुखी हो जाए। सूत गोस्वामी जी ने कहा कि सभी कथाओं का सार श्रीमद् भागवत कथा है। इस अवसर पर इस्कॉन प्रचार समिति के अध्यक्ष

सुन्दर लाल चुध, आशु गुप्ता, अशोक गोयल, संचित गुप्ता, पंकज मेंहदीरता, भुवन चुध, मोहन बंसल, अरविंद सिंघल व देवेन्द्र महाजन आदि उपस्थित थे।

अभेद्य' मोबाइल ऐप से रंगदारी की कॉल पर लगेगी लगाम

विदेशी नंबरों से आने वाली कॉल एक बड़ी तकनीकी चुनौती पेश करती है

हरिभूमि न्यूज ► पानीपत

हरियाणा पुलिस ने साइबर अपराध, धमकी भरे कॉल और रंगदारी की घटनाओं पर प्रभावी अंकुश लगाने के उद्देश्य से 'अभेद्य' मोबाइल ऐप लॉन्च किया गया है। यह देश में अपनी तरह का पहला मोबाइल आधारित सुरक्षा प्लेटफॉर्म है, जो नागरिकों को सदिध कॉल, धमकी भरे संदेशों, स्टॉकिंग और डिजिटल उत्पीड़न से बचाने में सक्षम होगा। इस पहल के साथ ही हरियाणा देश का पहला ऐसा राज्य बन गया है जहां पर इस प्रकार की अनूठी पहल की गई है। वहीं, पुलिस अधीक्षक भूपेंद्र सिंह ने बताया कि बदलते



पानीपत। पुलिस अधीक्षक भूपेंद्र सिंह

समय में अपराधी इंटरनेट आधारित कॉलिंग, फर्जी नंबरों और डिजिटल माध्यमों का इस्तेमाल कर लोगों को डराने और ठगी करने का प्रयास कर रहे हैं, ऐसे में यह ऐप नागरिकों के लिए एक मजबूत सुरक्षा कवच साबित होगा। उन्होंने बताया कि देश के भीतर से आने वाली कॉल को ट्रेस करना अपेक्षाकृत सरल होता है,

जबकि विदेशी नंबरों से आने वाली कॉल एक बड़ी तकनीकी चुनौती पेश करती है। इसी चुनौती से निपटने के लिए हरियाणा पुलिस के तकनीकी विशेषज्ञों ने सशक्त समाधान विकसित किया और अभेद्य ऐप के सफल परीक्षण के बाद गत दिनों इसे लॉन्च किया गया है। यह ऐप एंड्रॉयड एवं एप्पल दोनों प्लेटफॉर्म पर उपलब्ध है। इस ऐप को डाउनलोड करने के लिए इच्छुक व्यक्ति को संबंधित जिले के पुलिस अधीक्षक से संपर्क करना होगा, जिसके उपरान्त उसे अधिकृत एक्सेस प्रदान किया जाएगा। वहीं, 'अभेद्य' ऐप अज्ञात और सदिध नंबरों से आने वाली कॉल और

संदेशों की पहचान कर उन्हें उपयोगकर्ता तक पहुंचने से पहले ही रोक देता है। यह विशेष रूप से अंतरराष्ट्रीय, वर्चुअल और अनसेंटेड नंबरों की निगरानी करता है तथा सदिध पाए जाने पर कॉल को स्वतः रिजेक्ट कर नंबर को ब्लॉक कर देता है। यह ऐप सदिध चैट, वॉयस मैसेज, नोटिफिकेशन और वॉयस नोट को भी डिवाइस से हटा देता है, जिससे उपयोगकर्ता किसी भी प्रकार के मानसिक दबाव या भय से सुरक्षित रह सके। इतना ही नहीं, संदेशों से आने वाली सदिध कॉल पर भी नजर जाली। इससे एक तरफ उपयोगकर्ता मानसिक दबाव से दूर रहेगा।

चिंताजनक : तस्वीर बता रही छतरे में हैं नौनिहाल, अब तो सुध ले लो सरकार

राबौर। कस्बा के मेन बाजार में स्थित राजकीय प्राइमरी स्कूल की बिल्डिंग की हालत खस्ताहाल हो चुकी है। अब तो यहां पढ़ रहे बच्चे भी बच्चे के साथ में हैं। वहीं पीकेसीडी विभाग की ओर से भी स्कूल की बिल्डिंग को अप्रुखित घोषित किया हुआ है। सरकार व प्रशासन की अनदेखी कहीं

छोटे छोटे बच्चों पर भारी न पड़ जाए। बच्चों को हर समय बिल्डिंग के निरले का डर लगा रहता है। हालात ये हैं कि स्कूल की छत में दरारे साफ दिखाई देती हैं। बरसात के दिनों में स्कूल की छत टपकने लगती है। बरसात हाल छत होने से बिजली के उपकरण मींगने के कारण करंट छोड़ने लगते हैं।

दिव्यांगों की मदद को उठे समाज सेवा संगठन के हाथ

■ संगठन ने पांच दिव्यांगों को ट्राई रिक्शा सहायताथ भेंट की

हरिभूमि न्यूज ► पानीपत

समाज सेवा संगठन द्वारा भगवान महावीर केवल ज्ञान महोत्सव के उपलक्ष्य पर पांच दिव्यांगों को हाथ रिक्शा वितरण की। संगठन अध्यक्ष प्रवीण जैन ने बताया समाज सेवा संगठन द्वारा दिव्यांगों को हाथ रिक्शा वितरण अभियान की कड़ी में रविवार को अग्रवाल मंडी कार्यालय पर पांच दिव्यांग भाइयों को हाथ रिक्शा वितरण किया। जिससे वो अपने छोटे मोटे काम कर सके और



पानीपत। दिव्यांगों को हाथ रिक्शा भेंट करते हुए प्रवीण जैन, आदि। फोटो: हरिभूमि

उनको आने जाने में मदद मिलेगी। प्रवीण जैन ने कहा हम जरूरत तो किसी की पूरा नहीं कर सकते कोशिश रहती है सभी के सहयोग से जरूरत मन्द की सेवा कर सके। हम बहुत भाग्यशाली हैं जो भगवान ने सेवा के लिए हमें चुना है।

जरूरतमन्द दिव्यांग की सेवा भगवान की सेवा के बराबर होती है। इस अवसर पर प्रवीण जैन, नीरज जैन, कैलाश जैन, अजय खुराना, अनिल जैन, सुभाष गोस्वामी, अंकित माटा, मनोज गांधी व दीपक गोस्वामी आदि उपस्थित रहे।

मनरेगा कार्य छह बजे शुरू करवाएं

पानीपत। जिला परिषद की सीईओ डॉ. किरण ने जिले में बढ़ती गर्मी और लू के प्रकोप को देखते हुए मनरेगा के तहत चल रहे कार्यों को लेकर अहम निर्देश जारी किए हैं। उ - हों ने अधिकारियों को निर्देश दिए हैं कि सभी कार्यस्थलों पर मजदूरों को सुबह छह बजे ही कार्य शुरू करवाया जाए, ताकि दोपहर की भीषण गर्मी से बचाव किया जा सके। वहीं, उन्होंने सभी संबंधित अधिकारियों को निर्देशित किया कि कार्यस्थलों पर मजदूरों के लिए पर्याप्त मात्रा में पीने के पानी और छाया की सुगुचित व्यवस्था सुनिश्चित की जाए। स्मरणनीय है कि जिले में वर्तमान में 36 ग्राम पंचायतों में 202 मनरेगा कार्यों में 531 मजदूर कार्यरत हैं।



शिव महापुराण कथा में सुनाया नारद मोह प्रसंग थानेसर। अमीन रोड स्थित पटियाला बैंक कॉलोनी के मनोकामना सिद्ध श्री शिव मंदिर के वार्षिकोत्सव के उपलक्ष्य में करवाई जा रही श्री शिव महापुराण कथा में कथाव्यास आचार्य रमेश उनियाल हरिद्वार ने नारद मोह प्रसंग और दान की महिमा मजनों सहित विस्तार से सुनाया। कथा में पुजारी पंडित उमेश पाठक ने सुबह यजमानों से शिव पूजन कराया। व्यासपीठ से आचार्य रमेश उनियाल ने कहा कि यह एक शिक्षाप्रद कथा है, जिसमें कामदेव पर विजय पाने के बाद नारद मुनि को अहंकार हो गया था। अहंकार तोड़ने के लिए भगवान विष्णु ने अपनी माया से नारद को एक सुंदरी के मोह में डाला, जिससे वे बंदर का मुख पाकर खंडर बन गए और विवाह में असफल रहे। यह कथा अहंकार के पतन और ईश्वर की माया का वर्णन करती है। इस अवसर पर आचार्य द्वारिका प्रसाद मिश्र, सौरभ शास्त्री, उज्जवल शर्मा और सौर्यांशु तिवारी,सीताराम कश्यप,मुख्य यजमान विनोद सिंगला, बी.एन.शर्मा, सुनील सिंगला,अश्वनी मित्तल,जसविंदर मन्दा, विशेष गर्ग, राहुल, अनुज,अशोक सिंगला, दर्शन पुरी और महिंदर खन्ना सहित पटियाला बैंक कॉलोनीवासी शामिल रहे।

सेवाभाव कार्यक्रम में मुख्य अतिथि के रूप में मेयर कोमल सैनी मौजूद रही

कक्षा 6 से 12 तक के लगभग 150 बच्चों को नई किताबों के पूर्ण सेट प्रदान किए गए

हरिभूमि न्यूज ► पानीपत

केशव बुक बैंक द्वारा इस माह में तीसरी बार जरूरतमंद विद्यार्थियों को पुस्तकों का वितरण किया गया। इस अवसर पर कक्षा 6 से 12 तक के लगभग 150 बच्चों को नई किताबों के पूर्ण सेट प्रदान किए गए। वहीं, उल्लेखनीय है कि इससे पूर्व पांच व 14 अप्रैल 2026 को भी केशव बुक बैंक द्वारा तीन सौ से अधिक जरूरतमंद बच्चों को पुस्तकें वितरित की गई थीं। इधर, कार्यक्रम में मुख्य अतिथि के रूप में कोमल सैनी, महापौर नगर निगम, विशिष्ट अतिथि के रूप में विभु पालीवाल ने अपनी उपस्थित दर्ज

केशव बुक बैंक ने जरूरतमंद विद्यार्थियों को पुस्तकें बांटी



पानीपत। केशव बुक बैंक में मेयर कोमल सैनी जरूरतमंद विद्यार्थियों को पुस्तकें भेंट करते हुए। फोटो : हरिभूमि

करवाई। वहीं, कार्यक्रम में केशव बुक बैंक के संचालक विजय मन्चंद, सदस्य दीपक सचदेवा,

निपुण, हेमंत, रोहित ने महत्वपूर्ण सहयोग दिया। कार्यक्रम का कुशल मंच संचालन दीपक सचदेवा ने

किया। इस अवसर पर विद्यार्थियों के अभिभावक, समाजसेवी उपस्थित रहे।

नगर निगम चुनाव : दो पूर्व सदस्यों ने आजाद उम्मीदवार के तौर पर किया नामांकन

टिकट कटने से नाराज नेता हुए आजाद, 8 वार्डों में भाजपा और कांग्रेस की टेंशन बढ़ी

नामांकन पत्र दाखिल करने की प्रक्रिया पूरी होती ही अब होगी जांच, जांच के बाद नाम वापस लेने का मिलेगा मौका, तुरंत बाद सभी को अलॉट किए जाएंगे चुनाव चिह्न

हरिभूमि न्यूज अंबाला

नगर निगम चुनाव के लिए नामांकन पत्र दाखिल करने की प्रक्रिया पूरी होती ही अब सभी उम्मीदवारों के नए सिरे से दस्तावेजों की जांच होगी। जांच के बाद उम्मीदवारों को अपने नामांकन वापस लेने का भी मौका होगा। इसके बाद चुनाव चिह्न अलॉट कर दिए जाएंगे। तभी सभी वार्डों में प्रचार अपने उफान पर नजर आएगा। इस बार निगम चुनाव में भाजपा-कांग्रेस में सीधी टक्कर तय मानी जा रही है। चुनाव मैदान में अन्य कोई दल इतना असरदार दिखाई नहीं दे रहा है। उधर बगावती उम्मीदवारों ने कई वार्डों में भाजपा-कांग्रेस उम्मीदवारों के सिर में दर्द कर दिया है। कई वार्डों में तो पार्टियों की बजाय आजाद उम्मीदवार ज्यादा मजबूत नजर आ रहे हैं।

इन वार्डों में आजाद ने बढ़ाई टेंशन: नगर निगम के वार्ड नंबर 2, 15, 16, 18 व 19 में दोनों



दलों के उम्मीदवारों में भारी टेंशन है। वार्ड नंबर 2 से भाजपा नेता हितेंद्र चौधरी ने टिकट न मिलने से परेशान होकर अपनी बेटी एडवोकेट अमन चौधरी को आजाद उम्मीदवार के तौर पर मैदान में उतार दिया है। हितेंद्र चौधरी लंबे समय से भाजपा में कई अहम पदों पर काम कर रहे हैं। हितेंद्र की गिनती पूर्व मेयर शैलजा संदीप सचदेवा के खास लोगों में होती है। भाजपा ने यहां से वर्षों से सोहता को उम्मीदवार बनाया हुआ है। वार्ड नंबर 15 में आजाद उम्मीदवार मनोज शर्मा कांग्रेसी प्रत्याशी के लिए भारी मुसीबत बनते दिख रहे हैं। इस वार्ड से

मनोज शर्मा ने कांग्रेस की टिकट के लिए आवेदन किया था। पर एन मौके पर मनोज शर्मा की जगह विक्की राणा को टिकट दी गई। मनोज के आजाद उम्मीदवार के तौर पर नामांकन दाखिल करने से अब यहां मुकाबला बेहद दिलचस्प हो गया है।

वार्ड नंबर 16 में भी भाजपा के पूर्व निगम सदस्य पुषिंद्र उर्फ हरीश शर्मा ने बगावत कर दी है। इस बार उन्होंने खुद पार्टी की टिकट के लिए आवेदन किया था। मगर पार्टी की ओर से प्रॉपर्टी कारोबारी अजय चावला की पत्नी निंकुज चावला को टिकट दे दी। इसी वजह से पार्टी में कई महत्वपूर्ण पदों पर काम

करने वाले हरीश शर्मा नाराज हो गए। उन्होंने अपने सहयोगियों से बातचीत करने के बाद आजाद प्रत्याशी के तौर पर नामांकन पत्र दाखिल कर दिया। पार्टी नेताओं की बगावत के कारण वार्ड नंबर 18 में तो भाजपा प्रत्याशी जीत से दूर होते दिख रहे हैं। इस वार्ड से भाजपा के तीन बड़े नेताओं ने बगावत कर दी। पूर्व निगम सदस्य दलजीत सिंह भाटिया, भाजपा नेता असीम अग्रवाल व प्रेम भाटिया टिकट न मिलने से नाराज होकर मैदान में कूद गए हैं। ऐसे में इस वार्ड में अब घमासान हो गया है। इसी वजह से वार्ड में मुकाबला बेहद दिलचस्प हो गया है। वार्ड नंबर 19 में भी

इन वार्डों में टिकट

वार्ड नंबर 10 में टिकट कटने से नाराज कांग्रेस के कमलदीप लाडी ने आम आदमी पार्टी का दामन थाम लिया है। अब वे आप के निशान पर इसी वार्ड से चुनाव मैदान में कूद चुके हैं। वार्ड नंबर 17 से भाजपा के कार्यकर्ता रहे जितन कुमार भी आप के निशान पर मैदान में आ गए हैं। जीत के लिए वे लगातार पसीना बहा रहे हैं।

भीषण गर्मी निकाल रही तेल

नामांकन पत्र दाखिल करने के बाद ज्यादातर उम्मीदवार मैदान में कूद चुके हैं। कई उम्मीदवार अपने ऑफिस खोलकर घर घर जाकर प्रचार कर रहे हैं। ऐसे में भीषण गर्मी इन उम्मीदवारों के लिए मुसीबत बन रही है। गर्मी की वजह से हर उम्मीदवार का तेल निकल रहा है। ऐसे में उनका प्रचार के दौरान पानी का खर्च भी बढ़ रहा है। आने वाले दिनों में यह गर्मी उम्मीदवारों को और सताएगी।

स्थिति बेहद पेचीदा हो गई है। इस वार्ड से कांग्रेस-भाजपा के दो नेताओं ने अपनी पार्टियों से बगावत कर दी है।

कांग्रेस ने पहले इस वार्ड से युवा नेता सचिन पुनिया को टिकट दिया था। पर नामांकन पत्र दाखिल करने से तीन घंटे पहले उनका टिकट काटकर एडवोकेट पुनीत कवि को दे दिया गया। टिकट कटने से पहले पुनीत कवि नाराज चल रहे थे। उन्होंने आजाद प्रत्याशी के तौर पर चुनाव लड़ने का ऐलान किया था। हालांकि नामांकन से पहले कांग्रेस ने उन्हें अपना उम्मीदवार घोषित कर दिया। अब टिकट कटने से नाराज युवा नेता

सचिन पुनिया ने आजाद उम्मीदवार के तौर पर चुनाव लड़ने के लिए नामांकन कर दिया है। इसी वार्ड से भाजपा के युवा नेता व कई अहम पदों पर पार्टी के लिए काम करने वाले संजय लाकड़ा ने भी टिकट न मिलने से अपनी पत्नी को आजाद उम्मीदवार के तौर पर मैदान में उतार दिया है।

लाकड़ा की गिनती पूर्व मंत्री असीम गौयल के विरोधियों में होती है। उनका मानना है कि विरोधी पार्टियों से आए उम्मीदवारों को घड़ल्ले से टिकट दिए जा रहे हैं जबकि उन जैसे निष्ठावान कार्यकर्ताओं की अनदेखी हो रही है।

प्रधान रजत मलिक ने गली के निर्माण कार्य का किया शुभारंभ



अंबाला। गली के उद्घाटन पर पहुंचे नया प्रधान।

प्रत्येक वार्ड में समान रूप से विकास कार्य कराए जा रहे

हरिभूमि न्यूज अंबाला

नगर पालिका क्षेत्र में विकास कार्यों को गति देते हुए वार्ड नंबर 6 में नई गली के निर्माण कार्य का विधिवत शुभारंभ किया गया। नगर पालिका प्रधान रजत मलिक ने राजपाल के घर से लेकर सुरेश फौजी के घर तक बनने वाली गली का नारियल फोड़कर उद्घाटन किया। इस अवसर पर प्रधान रजत मलिक ने कहा कि नगर के प्रत्येक वार्ड में समान रूप से विकास कार्य कराए जा रहे हैं और किसी भी क्षेत्र को नजरअंदाज नहीं किया जाएगा। उन्होंने कहा कि गली निर्माण कार्य

में गुणवत्ता का विशेष ध्यान रखा जाएगा और निर्धारित समय सीमा के भीतर इसे पूरा किया जाएगा, ताकि स्थानीय लोगों को आवागमन में हो रही समस्याओं से राहत मिल सके। इस मौके पर वार्ड नंबर 6 के पार्षद शमशेर सिंह भी मौजूद रहे। उन्होंने गली निर्माण कार्य शुरू होने पर प्रधान का आभार जताते हुए कहा कि यह गली लंबे समय से लांबित थी और इसके बनने से क्षेत्रवासियों को बड़ी सुविधा मिलेगी। कार्यक्रम के दौरान मोहल्ले के गणमान्य व्यक्ति और स्थानीय निवासी भी उपस्थित रहे। सभी ने विकास कार्य शुरू होने पर प्रधान रजत मलिक का धन्यवाद किया और उम्मीद जताई कि भविष्य में भी इसी तरह क्षेत्र में विकास कार्य जारी रहेंगे।

लोगों से कूड़ा इस्ट्रिबिन में डालने का आह्वान किया

जौड़। सामाजिक संस्था सोसाइटी फोर एडवांस्ड ऑफ विलेज एंड अर्बन इन्फ्रस्ट्रक्चर सेव के देवीलाल चौक से भिवानी रोड, भगतसिंह मार्केट व रेलवे फाटक परिया में स्वच्छता अभियान और जागरूकता अभियान चलाया। सेव संस्था द्वारा चलाए गए 463वां अभियान सेव संस्था प्रधान नरेंद्र नाडा की अध्यक्षता में चलाया गया। संस्था सदस्यों ने स्वच्छता का महत्व समझाते लोगों को कूड़ा इस्ट्रिबिन में डालने का आह्वान किया। संस्था के सदस्यों ने लोगों को आह्वान किया कि स्वच्छता रखना एक भक्ति है जो लोग स्वच्छता में अपना सहयोग नहीं करते या स्वच्छता नहीं रखते हैं।

विधायक को ज्ञापन सौंपकर जताया कड़ा ऐतराज

हरिभूमि न्यूज अंबाला

हरियाणा विद्यालय अध्यापक संघ एवं स्कूल टीचर फेडरेशन ऑफ इंडिया के बैनर तले जिला के अध्यापकों ने अपनी विभिन्न मांगों को लेकर हल्का मुलाना की विधायक पूजा चौधरी को ज्ञापन सौंपा। कार्यक्रम की अध्यक्षता जिला प्रधान सरदार सतनाम सिंह ने की।

इस अवसर पर कांग्रेस जिला प्रधान दुष्यंत चौहान, राज्य कमेटी सदस्य बृजमोहन, जिला सचिव मुकेश धारू, प्रवक्ता अशोक नोहनी नारायणगढ़ प्रधान जसमंत नरेंद्र, साहा सचिव सज्जन कुमार, बराड़ा प्रधान अरुण कुमार, देवानंद व प्रदीप कुमार सहित अनेक अध्यापक उपस्थित रहे। विधायक पूजा चौधरी ने अध्यापक संघ को आश्वासन दिया कि उनकी मांगों को आगामी विधानसभा सत्र में मजबूती से उठाया जाएगा। हरियाणा अतिथि अध्यापक संघर्ष समिति के जिला

अध्यापक संघ को आश्वासन दिया कि उनकी मांगों को आगामी विधानसभा सत्र में मजबूती से उठाया जाएगा



अंबाला। विधायक को ज्ञापन सौंपते हुए टीचर्स।

फोटो: हरिभूमि

सचिव गोपाल शास्त्री ने बताया कि सर्वोच्च न्यायालय के हालिया फैसले में वर्ष 2014 की हरियाणा सरकार की नियमितीकरण नीति को वैध उद्घराया गया है। उन्होंने कहा कि प्रदेश के सरकारी स्कूलों में कार्यरत सभी अतिथि अध्यापक इस नीति की शर्तों को पूरा करते हैं, इसलिए उन्हें जून 2014 से नियमित करते हुए सभी लाभ प्रदान किए जाएं। उन्होंने बताया कि वर्ष 2014 में हरियाणा सरकार ने युप बी, सी व

डी के कच्चे कर्मचारियों के नियमितीकरण के लिए नीति बनाई थी, जिसके तहत 4654 कर्मचारियों को पक्का किया गया था। इसी क्रम में अतिथि अध्यापकों के नियमितीकरण के लिए भी प्रक्रिया शुरू हुई थी लेकिन विधानसभा चुनाव के चलते आचार संहिता लागू होने से मामला अधर में रह गया। बाद में सरकार परिवर्तन के पश्चात 5 मई 2015 को इन नीतियों को स्थगित कर दिया गया और जून

ये रहे मौजूद

उन्होंने कहा कि यदि अगस्त 2026 के बाद इस समस्या का समाधान नहीं हुआ तो हजारों शिक्षकों की नौकरी, पदोन्नति और अन्य लाभ प्रभावित होंगे। अध्यापक संघ ने केंद्र सरकार से मांग की है कि वर्ष 2010 से पूर्व नियुक्त शिक्षकों को टेट की अनिवार्यता से छूट देने के लिए संसद में विधेयक लाया जाए। इस मौके पर रामकरण धीन, प्रदीप सैनी, अकूल शर्मा, नरेश कुमार, निर्मल गोला, मुकेश कुमार और हरपाल साहा सहित अनेक शिक्षक मौजूद रहे।

2018 में पंजाब एवं हरियाणा उच्च न्यायालय ने इन्हें रद्द कर दिया। इसके बाद मामला सर्वोच्च न्यायालय में चला गया, जहां 17 अप्रैल 2026 को दिए गए निर्णय में इन नीतियों को वैध करार दिया गया। जिला सचिव मुकेश धारू ने कहा कि वर्ष 2010 से पूर्व नियुक्त अध्यापकों पर शिक्षक पात्रता परीक्षा (टेट) की शर्त थोपना अव्यवहारिक है।

दिव्य ज्योति जाग्रति संस्थान आश्रम में साप्ताहिक सत्संग

हरिभूमि न्यूज अंबाला

दिव्य ज्योति जाग्रति संस्थान आश्रम में साप्ताहिक सत्संग का आयोजन किया गया जिसमें आशुतोष महाराज की परम शिष्या साध्वी हेमसुता भारती ने श्रद्धालुओं को धर्म, भक्ति और सदाचार का महत्व विस्तार से समझाया। उन्होंने कहा कि मनुष्य जीवन का मूल उद्देश्य ईश्वर भक्ति और सत्य के मार्ग पर चलना है। उन्होंने कहा कि सच्चे भक्त पर आने वाले संकट की स्वयं भगवान दूर करते हैं। सत्संग प्रवचन ही श्रद्धालुओं को संयम, विश्वास और भक्ति की प्रेरणा देते हैं। उन्होंने कहा कि राजा भीमथे ने अपने पूर्वजों की मुक्ति के लिए कठोर तपस्या कर मां गंगा को पृथ्वी पर लाने का कठिन कार्य किया। इनकी तपस्या

मानव जीवन का मूल उद्देश्य ईश्वर भक्ति और सत्य के मार्ग पर चलना



अंबाला। सत्संग में मौजूद श्रद्धालु।

फोटो: हरिभूमि

से प्रसन्न होकर गंगा जी पृथ्वी पर अवतरित हुईं, जबकि उनके वेग को संभालने के लिए भगवान शिव ने उन्हें अपनी जघनों में धारण किया। उन्होंने कहा कि दृढ़ संकल्प, तपस्या और समर्पण से असंभव कार्य भी संभव हो जाते हैं। उन्होंने बताया कि मनुष्य के जीवन में कर्म भक्ति में बाधक नहीं हैं, बस क्रिया

को परमात्मा की सेवा से जोड़ने और भाव बदलने की आवश्यकता है। उन्होंने कहा कि जिस प्रकार सांसारिक प्रेम में व्यक्ति अपने प्रिय का स्मरण करते हुए सभी कार्य सुचारू रूप से करता है, वैसे ही निरंतर नाम स्मरण करते हुए भी समस्त सांसारिक दायित्व निभाए जा सकते हैं।

युवा कार्यकर्ता पार्टी की रीढ़: विज



अंबाला। मंत्री अनिल विज का आशीर्वाद लेते भाजपा पदाधिकारी। फोटो: हरिभूमि

ऊर्जा मंत्री ने युवा कार्यकर्ताओं को पार्टी गतिविधियों में शामिल होने का आह्वान किया

हरिभूमि न्यूज अंबाला

ऊर्जा, परिवहन एवं श्रम मंत्री अनिल विज ने कहा कि युवा कार्यकर्ता पार्टी की रीढ़ हैं और उन्हें पार्टी के लिए बढ़चढ़ कर कार्य करने की आवश्यकता है। उन्हें पार्टी नीतियों पर चलते हुए संगठन का अधिक से अधिक विस्तार करना चाहिए। विज आज भाजपा सदर मंडल के नवनियुक्त युवा मोर्चा अध्यक्ष अनुज यादव व नवगठित युवा कार्यकारिणी सदस्यों को शुभकामनाएं देते सैकड़ों की संख्या में मौजूद युवा कार्यकर्ताओं को संबोधित कर रहे

थे। मंत्री ने युवा कार्यकर्ताओं को पार्टी गतिविधियों में अधिक से अधिक संख्या में शामिल होने का आह्वान किया। इससे पहले डोल-नगाड़ी की थाप पर युवा कार्यकर्ता जमकर झूमे। विज ने कार्यकारिणी में चुने गए युवा पदाधिकारियों व कार्यकर्ताओं को फूल-मालाएं पहनाते हुए उन्हें शुभकामनाएं दीं। भाजपा नेता संजीव सोनी, बीएस बिंद्रा, आशीष प्रवेश, इकबाल दांडा, आशीष सभवाल, नविंद्र के अलावा नवगठित युवा मोर्चा कार्यकारिणी से उपाध्यक्ष जयंत तिवारी व अजय, महामंत्री शमी चौहान, लाडी कलरहेड़ी, कृष्ण यादव बल्लू, नंदू यादव, प्रिंस, हरजिंदर के अलावा बड़ी संख्या में कार्यकर्ता मौजूद रहे।

अधोया में 29 से श्रीमद्भागवत कथा का शुभारंभ

बराड़ा। उपमंडल के गांव अधोया स्थित दक्षिणमुखी श्री पंचमुखी हनुमान एवं खादूरश्याम जी मंदिर अधोया धाम में 29 अप्रैल से 5 मई 2026 तक श्रीमद्भागवत कथा का भव्य आयोजन किया जाएगा। धार्मिक आयोजन को लेकर क्षेत्र में उत्साह का माहौल है। आयोजन समिति के सदस्यों निर्मला देवी, कमलेश छाबड़ा, नीलम आहुजा, सोनिया अलावादी व बृजेश बंसल ने बताया कि कथा का शुभारंभ 29 अप्रैल को सुबह 9 बजे भव्य कलश यात्रा के साथ होगा। यह कलश यात्रा पूरे गांव की परिक्रमा करेगी, जिसमें बड़ी संख्या में श्रद्धालुओं के शामिल होने की संभावना है। उन्होंने बताया कि श्रीमद्भागवत कथा का वाचन वृंदावन धाम के पूज्य स्वामी अनंत गिरी महाराज द्वारा किया जाएगा। कथा प्रतिदिन शाम 4 बजे से 7 बजे तक आयोजित होगी, जिसमें श्रद्धालुओं को श्रीमद्भागवत की महिमा का श्रवण कराया जाएगा। आयोजकों के अनुसार, कथा के दौरान प्रतिदिन प्रातःकालीन पूजन भी किया जाएगा। समापन अवसर पर 5 मई को सुबह 9 बजे हवन का आयोजन होगा, जिसके पश्चात भजन-कीर्तन किया जाएगा। इसके बाद दोपहर 12 बजे से विशाल भंडारे का आयोजन कर श्रद्धालुओं को प्रसाद वितरित किया जाएगा।

कार्यक्रम

मंत्री अनिल विज बोले- अनसुने वीरों की गाथा बताएगा स्मारक, पीएम से जल्द उद्घाटन की उम्मीद

आजादी की पहली लड़ाई के शहीद स्मारक का जल्द होगा उद्घाटन

हरिभूमि न्यूज अंबाला

ऊर्जा, परिवहन एवं श्रम मंत्री अनिल विज ने आशा व्यक्त की कि 1857 के प्रथम स्वतंत्रता संग्राम की स्मृति में अंबाला छावनी में निर्मित हो रहे भव्य शहीद स्मारक का उद्घाटन प्रधानमंत्री नरेंद्र मोदी शीघ्र करेंगे। उन्होंने कहा कि इस स्मारक के खुलने के बाद देशभर के लोग यहां आकर उन अनसुने वीरों (अनसंग हीरोज) की गाथाओं को जान सकेंगे और उन्हें श्रद्धांजलि अर्पित कर सकेंगे। विज रविवार को अंबाला छावनी स्थित मॉल रोड पर शैली खन्ता के आवास पर आयोजित कार्यक्रम में प्रधानमंत्री नरेंद्र मोदी के लोकप्रिय कार्यक्रम 'मन की बात' को सुनने के उपरांत मीडिया से बातचीत कर रहे थे।



अंबाला। मन की बात कार्यक्रम सुनते मंत्री अनिल विज व अन्य।

उन्होंने कहा कि प्रधानमंत्री ने 'मन की बात' कार्यक्रम में वर्ष 1857 के प्रथम स्वतंत्रता संग्राम का उल्लेख किया, जो अत्यंत महत्वपूर्ण है। इस ऐतिहासिक संग्राम की स्मृति में अंबाला छावनी में लगभग 700 करोड़ रुपये की लागत से एक भव्य शहीद स्मारक का निर्माण किया गया

है। इसमें 10 मई 1857 से शुरू हुए स्वतंत्रता संग्राम और देशभर में हुए संघर्षों को जीवंत रूप में प्रस्तुत किया गया है। अंबाला, मेरठ, झांसी, कम्पौरी गेट सहित विभिन्न स्थानों पर लड़ी गई लड़ाइयों तथा रानी लक्ष्मीबाई, ताला टोपे जैसे महान योद्धाओं के योगदान को भी इसमें

'मन की बात' कार्यक्रम को नियमित सुनें

श्री विज ने भी लोगों से आग्रह किया कि वे बांस से बने उत्पादों की खरीद कर इस उद्योग को प्रोत्साहित करें, जिससे उत्तर-पूर्व क्षेत्र के विकास को बल मिलेगा। इसके अतिरिक्त, प्रधानमंत्री ने 'मन की बात' में गणित ओलंपियाड में भारतीय विद्यार्थियों की उपलब्धियों का उल्लेख किया तथा महारत्ना बुद्ध के विचारों को भी साझा किया। कहा कि महारत्ना बुद्ध का संदेश आत्म-अनुशासन पर आधारित है- "पहले स्वयं पर शासन करें, फिर दूसरों का मार्गदर्शन करें।" यह विचार आज भी उतना ही प्रासंगिक है। उन्होंने देशवासियों से आह्वान किया कि वे मन की बात कार्यक्रम को नियमित रूप से सुनें और अपने जीवन का कुछ समय निकालकर इससे प्रेरणा प्राप्त करें, क्योंकि यह कार्यक्रम देश की उपलब्धियों, नवाचारों और सकारात्मक पहलुओं से लोगों को जोड़ने का एक सशक्त माध्यम है।

दर्शाया गया है। उन्होंने आगे कहा कि 1857 के कई वीरों को इतिहास में उचित पहचान और श्रद्धांजलि नहीं मिल सकी। इसी को ध्यान में रखते हुए इस स्मारक में विशेष 'श्रद्धांजलि स्थल' भी बनाया गया है, जहां लोग उन शहीदों को नमन कर सकेंगे, जिन्हें अब तक पर्याप्त सम्मान नहीं

मिल पाया। विज ने बताया कि 'मन की बात' कार्यक्रम में प्रधानमंत्री ने कहा कि मई का महीना 1857 के प्रथम स्वतंत्रता संग्राम की याद दिलाता है। उन्होंने मां भारती की वीर संतानों को नमन करते हुए युवाओं, विशेषकर स्कूली बच्चों से आह्वान किया कि वे अपनी छुट्टियों का

सदुपयोग करें और कुछ नया सीखने का प्रयास करें। उन्होंने कहा कि प्रधानमंत्री नरेंद्र मोदी प्रत्येक माह के अंतिम रविवार को प्रातः 11 बजे 'मन की बात' कार्यक्रम के माध्यम से देशवासियों से संवाद करते हैं और विभिन्न विषयों पर प्रेरणादायक विचार साझा करते हैं। इस बार उन्होंने न्यूक्लियर ऊर्जा और पवन ऊर्जा के महत्व पर प्रकाश डाला तथा बांस उद्योग को बढ़ावा देने का भी आह्वान किया। उन्होंने बताया कि वर्तमान सरकार ने बांस को पेड़ की श्रेणी से अलग कर दिया है, जिससे इस क्षेत्र में नवाचार और उद्योग को बढ़ावा मिला है। प्रधानमंत्री ने विशेष रूप से उत्तर-पूर्व भारत में बांस उद्योग को सशक्त बनाने के लिए लोगों से बांस से बने उत्पादों को अपनाने की अपील की।

हरिभूमि
आवश्यक सूचना
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सएप करें :-
हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005